

ਪ੍ਰੋ. ਗੁਰਮੁਖ ਸਿੰਘ ਦੀ ਪੰਥ ਵਾਪਸੀ

— ਹਰਪਾਲ ਸਿੰਘ ਪੰਨੂੰ

24 ਸਤੰਬਰ 1995 ਨੂੰ ਵਿਸ਼ਵ ਸਿੱਖ ਸੰਮੇਲਨ ਵਿਚ ਸੰਗਤਾਂ ਦੇ ਵਿਸ਼ਾਲ ਇਕੱਠ ਸਾਹਮਣੇ ਪ੍ਰੋਫੈਸਰ ਗੁਰਮੁਖ ਸਿੰਘ ਨੂੰ ਪੰਥ ਵਿਚ ਮੁੜ ਸ਼ਾਮਲ ਕਰਨ ਦਾ ਐਲਾਨ ਕੀਤਾ ਗਿਆ। ਇਸੇ ਦਿਨ 24 ਸਤੰਬਰ 1898 ਨੂੰ ਉਹ ਕੰਡਾਘਾਟ ਦੀਆਂ ਪਹਾੜੀਆਂ ਵਿਖੇ ਸੁਰਗਵਾਸ ਹੋਏ ਸਨ। ਖਾਲਸਾ ਕਾਲਜ ਅੰਮ੍ਰਿਤਸਰ ਦੀ ਉਸਾਰੀ ਵਾਸਤੇ ਧਨ ਦੀ ਜ਼ਰੂਰਤ ਸੀ। ਇਥੇ ਉਹ ਧੌਲਪੁਰ ਦੇ ਰਾਜੇ ਪਾਸੋਂ ਮਾਇਕ ਮੱਦਰ ਪ੍ਰਾਪਤ ਕਰਨ ਗਏ ਤਾਂ ਦਿਲ ਦਾ ਦੌਰਾ ਪੈ ਗਿਆ ਤੇ ਉਹ ਸਰੀਰ ਛੱਡ ਗਏ। ਉਨ੍ਹਾਂ ਦੀ ਮੌਤ ਦਾ ਦੁੱਖ ਹਰ ਆਮ ਅਤੇ ਖਾਸ ਕ੍ਰਿਸ਼ੀਆ ਸੀ ਕਿਉਂਕਿ ਉਨ੍ਹਾਂ ਦਾ ਸਾਰਾ ਜੀਵਨ ਧਰਮ ਦੀ ਸੇਵਾ ਹਿਤ ਲੈਂਦੇ ਲੱਗੇ ਸੀ। ਸਾਧਾਰਨ ਘਰ ਵਿਚ ਜਨਮ ਨੇ ਕੇ ਇਹ ਨਿਰਮਲ ਬੁੱਧ ਬੰਦਾ ਦੁਫਾਨ ਵਾਂਗ ਸਾਰੀ ਉਮਰ ਪੰਜਾਬੀਆਂ ਦੇ ਦਿਲਾਂ ਨੂੰ ਹਲੁਣਦਾ ਰਿਹਾ।

ਬਹੁਤ ਸਾਰੇ ਲੋਕਾਂ ਨੂੰ ਉਹ ਇਖਲਾਕ ਵਾਲੇ ਗੁਰਮੁਖ ਸਿੰਘ ਦੀਆਂ ਪੰਥ ਸੇਵਾਵਾਂ ਦੀ ਜਾਣਕਾਰੀ ਹੈ ਪਰ ਉਸਨੂੰ ਕਦੀ ਪੰਥ ਵਿਚੋਂ ਛੇਕਿਆ ਵੀ ਗਿਆ ਸੀ, ਇਸ ਦਾ ਬਹੁਤਿਆਂ ਨੂੰ ਪਤਾ ਨਹੀਂ। ਉਸ ਦੀ ਪੰਥ-ਵਾਪਸੀ ਦਾ ਐਲਾਨ ਸੁਣ ਕੇ ਮੈਨੂੰ ਖੁਸ਼ੀ ਨਹੀਂ ਹੋਈ ਕਿਉਂਕਿ ਮੇਰੀ ਸੁਰਤਿ ਨੇ ਇਹ ਕਦੀ ਸਵੀਕਾਰ ਨਹੀਂ ਕੀਤਾ ਸੀ ਕਿ ਉਹ ਪੰਥ ਵਿਚੋਂ ਕਦੀ ਛੇਕਿਆ ਗਿਆ ਹੋਵੇ। ਸਗੋਂ ਮੈਨੂੰ ਇਉਂ ਲੱਗਾ ਜਿਵੇਂ ਕਿਸੇ ਗੁਰਮੁਖ ਸਿੰਘ ਦੇ ਵੇਰੀ ਨੇ ਸੀ. ਆਈ. ਡੀ. ਦੀ ਪੁਰਾਣੀ ਫਾਈਲ ਵਿਚੋਂ ਇਕ ਵਰਕਾ ਕੱਢ ਕੇ ਅੱਖਰ ਅੱਖਰ ਛਪਵਾ ਦਿੱਤਾ ਹੋਵੇ ਜਿਸ ਸਾਰੇ ਲੋਕਾਂ ਨੂੰ ਪਤਾ ਨਹੀਂ ਸੀ। ਮੈਨੂੰ ਇਸ ਫੈਸਲੇ ਨਾਲ ਗੁਰਮੁਖ ਸਿੰਘ ਦੀ ਬੇਇਜ਼ਤੀ ਹੋਈ ਲੱਗੀ। ਮੈਂ ਸੋਚਿਆ, ਹੁਣ ਕੌਕ ਖਿਆਲ ਕਰਨਕੋ ਕਿ ਇਸ ਬੰਦੇ ਨੇ ਬੱਜਰ ਗੁਨਾਹ ਕੀਤੇ ਹੋਣਕੇ ਜਿਸ ਦੇ ਫਲਸਰੂਪ ਇਸ ਨੂੰ ਅਕਾਲ ਤਖਤ ਤੋਂ ਛੇਕ ਦਿੱਤਾ ਗਿਆ ਸੀ। ਚੰਗੇ ਨੀਮਾਂ ਵੱਲ ਘੱਟ ਤੇ ਲੋਕਾਂ ਦਾ ਮਾੜੇ ਨੀਮਾਂ ਵੱਲ ਧਿਆਨ ਵਧੀਕ ਜਾਂਦਾ ਹੈ। ਮੇਰਾ ਧਿਆਨ ਵੀ ਇਵੇਂ ਹੀ ਸੁਰਾਈ ਵੱਲ ਗਿਆ। ਇਸ ਕਰਕੇ ਮੌਤ ਤੋਂ 103 ਸਾਲ ਬਾਦ ਗੁਰਮੁਖ ਸਿੰਘ ਦੀ ਪੰਥ ਵਾਪਸੀ ਮੈਨੂੰ ਅਜੀਬ ਲੱਗੀ।

ਨਾਜ਼ਰ ਸਿੰਘ ਮਿਲਿਆ ਤਾਂ ਕਹਿਣ ਲੱਗਿਆ - "ਅਜਬ ਖੇਲੁ ਦੇਖਿਆ। ਵਿਸ਼ਵ ਸਿੱਖ ਸੰਮੇਲਨ ਨੇ ਉਸ ਭਲੇ ਬੰਦੇ ਨੂੰ ਵੀ ਪੰਥ ਵਿਚ ਸ਼ਾਮਲ ਕਰ ਲਿਆ ਜਿਸਨੂੰ ਪੰਥ ਨੇ ਕਦੀ ਛੇਕਿਆ ਨਹੀਂ ਸੀ।" ਮੈਂ ਕਿਹਾ, "ਪਰ ਉਸ ਵਕਤ ਦੇ ਤਖਤ-ਸੇਵਾਦਾਰ ਨੇ ਇਕ ਗੁਰਮਨਾਮਾ ਤਾਂ ਜਾਰੀ ਕੀਤਾ ਸੀ ਕਿ ਇਸ ਬੰਦੇ ਨੂੰ ਛੇਕ ਦਿੱਤਾ ਗਿਆ ਹੈ।" ਨਾਜ਼ਰ ਸਿੰਘ ਨੇ ਕਿਹਾ, "ਪਰ ਇਹ ਗੁਰਮਨਾਮਾ ਜਾਰੀ ਕਰਨ ਵਾਲਾ ਬੰਦਾ ਤਾਂ ਖੁਦ ਛੇਕਿਆ ਗਿਆ ਸੀ ਕਿਉਂਕਿ ਨਾ ਕਿਸੇ ਸਿੰਘ

ਪ੍ਰੋਫੈਸਰ ਗੁਰਮੁਖ ਸਿੰਘ (1898-1995) ਦੀ ਪੰਥ ਵਾਪਸੀ, ਪੰਨੂੰ, 2012

ਸਭਾ ਨੇ ਨਾ ਕਿਸੇ ਗੁਰਦੁਆਰੇ ਨੇ ਹੁਕਮਨਾਮੇ ਦੀ ਕੋਈ ਪ੍ਰਵਾਹ ਕੀਤੀ। ਇਹ ਗੱਲ ਸਹੀ ਹੈ ਕਿ ਉਮਰ ਭਰ ਉਹ ਪੰਥਕ ਸੇਵਾ ਅਤੇ ਖਾਲਸਾ ਦੀਵਾਨਾਂ ਦਾ ਸੰਗਠਨ ਬਣ ਕੇ ਰਿਹਾ ਤੇ ਅੰਤਿਮ ਸੁਆਸ ਵੀ ਉਸਨੇ ਧਰਮ ਦੀ ਸੇਵਾ ਕਰਦਿਆਂ ਤਿਆਗੇ। ਫਿਰ ਉਹ ਪੰਥ ਵਿੱਚੋਂ ਛੇਕਿਆ ਕਿਵੇਂ ਅਖਵਾਇਆ?

ਪਿਛੋਂ ਪਤਾ ਲੱਗਾ ਕਿ ਸਿੰਘ ਸਾਹਿਬ ਦੇ ਕੁੱਝ ਸਨਾਹਕਾਰਾਂ ਨੇ ਇਹ ਆਖਕੇ ਕਿ ਰੋਮ ਦੇ ਪੋਪ ਨੇ ਗੈਲੀਲੀਓ ਨੂੰ ਮੁੜ ਈਸਾਈ-ਪੰਥ ਵਿਚ ਸ਼ਾਮਲ ਕਰ ਲਿਆ ਹੈ, ਇਸ ਲਈ ਸਿੰਘਾਂ ਨੂੰ ਵੀ ਪਿੱਛੇ ਨਹੀਂ ਰਹਿਣਾ ਚਾਹੀਦਾ ਇਹ ਫੈਸਲਾ ਕਰਵਾਇਆ। ਸੋ ਬੁੱਧੀਰਾਜਿਆਂ ਨੇ ਬੜੇ ਦੂਰ ਦੀ ਸੋਚ ਕੇ ਗੁਰਮੁਖ ਸਿੰਘ ਨੂੰ ਮੁੜ ਪੰਥ ਵਿਚ ਸ਼ਾਮਲ ਕਰਵਾਉਣ ਦਾ ਕਾਰਜ ਕਰ ਦਿਖਾਇਆ। ਉਂਜ ਅਜੇ ਵੀ ਮੈਨੂੰ ਪੱਕਾ ਪਤਾ ਨਹੀਂ ਕਿ ਇਸ ਬੇਕਸੂਰ ਬੰਦੇ ਨੂੰ ਜੇਲ੍ਹ ਵਿੱਚੋਂ ਜ਼ਮਾਨਤ ਉਤੇ ਛੁਡਾ ਕੇ ਲਿਆਏ ਹਨ ਕਿ ਪੱਕੀ ਰਿਹਾਈ ਹੋ ਗਈ ਹੈ ਕਿਉਂਕਿ ਬਾਬਾ ਖੇਮ ਸਿੰਘ ਬੇਦੀ ਨੇ ਗੁਰਮੁਖ ਸਿੰਘ ਨੂੰ ਪੰਥ ਵਿੱਚੋਂ ਛੇਕਣ ਦਾ ਫੈਸਲਾ ਕਰਵਾਇਆ ਸੀ। ਖੇਮ ਸਿੰਘ ਬੇਦੀ ਦੇ ਉੱਤਰਾਧਿਕਾਰੀ ਬਾਬਾ ਸਰਬਜੋਤ ਸਿੰਘ ਬੇਦੀ ਹੁਣ ਸੰਤ ਸਮਾਜ ਦੇ ਮੁਹਰੀ ਆਗੂ ਹਨ। ਕੀ ਪਤਾ ਇਹ ਬੇਦੀ ਬਾਬੇ + ਸੰਤ ਸਮਾਜ ਫਿਰ ਅੰਦੋਲਨ ਛੇਕ ਕੇ ਗੁਰਮੁਖ ਸਿੰਘ ਨੂੰ ਮੁੜ ਛੇਕ ਦੇਵੇ? ਗੁਰਦੁਆਰੇ ਇਹ ਫੈਸਲੇ ਬੜੀਆਂ ਕਰਮਾਤੀ ਹਨ। ਕੁੱਝ ਵੀ ਕਰ ਸਕਦੀਆਂ ਹਨ। ਸੋ ਵਿਸ਼ਵ ਸਿੱਖ ਸੰਮੇਲਨ ਵਿਚ ਗੁਰਮੁਖ ਸਿੰਘ ਨੂੰ ਪੰਥ ਵਿਚ ਸ਼ਾਮਲ ਕਰਕੇ ਇਹ ਸਿੱਧ ਕੀਤਾ ਗਿਆ ਕਿ ਅਸੀਂ ਵੀ ਈਸਾਈਆਂ ਵਾਂਗ ਸਿਆਣੇ ਹਾਂ।

ਮੈਂ ਕਲਾਸ ਦਾ ਟੈਸਟ ਲਿਆ ਤੇ ਪੇਪਰ ਚੈਕ ਕਰਕੇ ਵਾਪਸ ਵਿਦਿਆਰਥੀਆਂ ਨੂੰ ਦੇ ਦਿੱਤੇ। ਇੱਕ ਵਿਦਿਆਰਥੀ ਦੇ 50 ਨੰਬਰ ਆਏ ਦੂਜੇ ਦੇ 55। ਜਿਸਦੇ 50 ਨੰਬਰ ਸਨ ਉਹ ਮੇਰੇ ਪਾਸ ਆ ਕੇ ਰੋਸ ਪ੍ਰਗਟ ਕਰਨ ਲੱਗਾ ਕਿ ਮੈਨੂੰ ਪੰਜ ਨੰਬਰ ਇਸ ਪ੍ਰੰਤੂ ਨਾਨੇਂ ਕਿਉਂ ਘੱਟ ਦਿੱਤੇ ਹਨ। ਮੈਂ ਕਿਹਾ ਭਾਈ ਤੇਰਾ ਪੇਪਰ ਘੱਟ ਚੰਗਾ ਸੀ। ਨੰਬਰ ਘੱਟ ਆਉਣੇ ਹੀ ਸਨ। ਉਹ ਕਹਿਣ ਲੱਗਾ, "ਜੀ ਅਸੀਂ ਦੋਨਾਂ ਨੇ ਨਕਲ ਤਾਂ ਇਕੋ ਪਰਚੀ ਉੱਤੇ ਮਾਰੀ ਹੈ ਫਿਰ ਨੰਬਰਾਂ ਵਿਚ ਫਰਕ ਕਿਉਂ? ਸਿੱਖਾਂ ਨੇ ਈਸਾਈਆਂ ਵਾਲੀ ਪਰਚੀ ਤੋਂ ਨਕਲ ਮਾਰੀ। ਪਰ ਅਫਸੋਸ ਹੈ ਉਨ੍ਹਾਂ ਦੇ ਨੰਬਰ ਫਿਰ ਵੀ ਘੱਟ ਹਨ।"

ਗੈਲੀਲੀਓ ਈਸਾਈ ਧਰਮ ਦਾ ਨਾ ਪਰਚਾਰਕ ਸੀ ਨਾ ਨਿੰਦਕ। ਉਹ ਤਾਂ ਗਰੀਬ, ਮਹਿਜ਼ ਇਕ ਵਿਗਿਆਨੀ ਸੀ। ਉਸ ਨੇ ਬਾਈਬਲ ਵਿਰੁੱਧ ਕੁੱਝ ਨਹੀਂ ਕਿਹਾ। ਹਾਂ ਜੇ ਖੋਜ ਉਸ ਨੇ ਕੀਤੀ, ਉਹ ਬਾਈਬਲ ਦੀ ਹੇਠੀ ਕਰਨ ਲਈ ਨਹੀਂ ਸੀ ਕੀਤੀ। ਉਸਦਾ ਇਹ ਦਾਅਵਾ ਕਿ ਸੂਰਜ ਪ੍ਰਿਥਵੀ ਦੇ ਦੁਆਲੇ ਨਹੀਂ, ਪ੍ਰਿਥਵੀ ਸੂਰਜ ਦੇ ਗਿਰਦ ਘੁੰਮਦੀ ਹੈ

ਇਤਫਾਕਨ ਬਾਈਬਲ ਦੀ ਧਾਰਨਾ ਤੋਂ ਭਿੰਨ ਸੀ। ਇਸ ਕਰਕੇ ਉਸਨੂੰ ਮੌਤ ਦੀ ਭਿਆਨਕ ਸਜ਼ਾ ਮਿਲੀ। ਉਂਜ ਮੇਰਾ ਖਿਆਲ ਹੈ ਕਿ ਵਿਗਿਆਨੀਆਂ ਨੂੰ ਭਾਵੇਂ ਧਰਮ ਵਿਚੋਂ ਕੱਢ ਦਿਉ ਭਾਵੇਂ ਰੱਖ ਲਉ ਇਸ ਨਾਲ ਕੋਈ ਫਰਕ ਨਹੀਂ ਪੈਂਦਾ ਕਿਉਂਕਿ ਉਨ੍ਹਾਂ ਨੂੰ ਕੱਢਣ ਜਾਂ ਰੱਖਣ ਨਾਲ ਕੋਈ ਰਸਾਇਣਕ ਕ੍ਰਿਆ ਨਹੀਂ ਵਾਪਰਦੀ। ਇਹ ਸਾਈਂ ਲੋਕ ਤਾਂ ਚਿਨ ਰਾਤ ਤਪੱਸਿਆ ਕਰਕੇ ਮਾਨਵਤਾ ਦਾ ਕਲਿਆਣ ਕਰ ਰਹੇ ਹਨ ਤੇ ਗੱਪ ਗੋਸ਼ਟਾਂ ਤੋਂ ਕਿਨਾਰਾ ਕਰਦੇ ਹਨ। ਪਰ ਇਨ੍ਹਾਂ ਦੀਆਂ ਖੋਜਾਂ ਉਤੇ ਧਾਰਮਿਕ ਲੋਕਾਂ ਵਲੋਂ ਮਰਾਇਆ ਵਾਵੇਲਾ ਪਿਛੋ ਜਾ ਕੇ ਪਤਾ ਲਗਦਾ ਹੈ ਕਿ ਬਚਗਾਨਾ ਖੱਪਖਾਨਾ ਸੀ। ਭਾਰਵਿਨ ਨਾਲ ਵੀ ਇਵੇਂ ਵਾਪਰਿਆ ਸੀ। ਮੈਨੂੰ ਤਾਂ ਈਸਾਈਆਂ ਦਾ ਇਹ ਫੈਸਲਾ ਛੇ ਹਾਸੇਹੀਣਾ ਲੱਗਿਆ ਸੀ ਕਿ ਗੈਲੀਲੀਓ ਨੂੰ ਫਿਰ ਈਸਾਈ-ਧਰਮ ਵਿਚ ਸ਼ਾਮਲ ਕਰ ਲਿਆ ਹੈ। ਕਿਸੇ ਨੇ ਮਰਾਸੀ ਨੂੰ ਕਿਹਾ - "ਭਾਈ ਤੇਰੀ ਔਰਤ ਕਿਸੇ ਨਾਲ ਨੱਸ ਗਈ ਹੈ।" ਮਰਾਸੀ ਨੇ ਕਿਹਾ - "ਬੜਾ ਬੁਰਾ ਹੋਇਆ।" ਦੂਜੇ ਨੇ ਕਿਹਾ - "ਨਹੀਂ ਕੱਲ੍ਹ ਨੱਸ ਗਈ ਸੀ ਜ਼ਰੂਰ, ਪਰ ਅੱਜ ਸਵੇਰੇ ਵਾਪਸ ਆ ਗਈ ਹੈ।" ਮਰਾਸੀ ਨੇ ਕਿਹਾ, "ਇਹ ਹੋਰ ਵੀ ਬੁਰਾ ਹੋਇਆ।"

ਅਪ੍ਰੈਲ 1887 ਨੂੰ ਗੁਰਮੁਖ ਸਿੰਘ ਨੂੰ ਪੰਥ ਵਿਚੋਂ ਛੇਕਣ ਦਾ ਹੁਕਮਨਾਮਾ ਹੋਇਆ। ਇਹ ਉਸੇ ਪਰਕਾਰ ਦਾ ਫੈਸਲਾ ਸੀ ਜਿਵੇਂ ਜੁਗਨੂੰ ਸੂਰਜ ਉਤੇ ਪਾਛੀ ਦੀ ਠਾਉਣ ਦਾ ਐਲਾਨ ਕਰ ਦਏ। ਜੁਗਨੂੰਆਂ ਨੂੰ ਐਲਾਨ ਕਰਨੇ ਤਾਂ ਰੋਕਣਾ ਉਚਿਤ ਨਹੀਂ ਕਿਉਂਕਿ ਇਹ ਉਨ੍ਹਾਂ ਦਾ ਸੰਵਿਧਾਨਕ ਹੱਕ ਹੈ। ਸਵਾਲ ਤਾਂ ਇਹ ਹੈ ਕਿ ਅਸਰ ਕੀ ਹੁੰਦਾ ਹੈ। ਜੇ ਗੁਰਮੁਖ ਸਿੰਘ ਦੀ ਵਾਪਸੀ ਉਤੇ ਜੇਕਾਰੇ ਛੇਕੇ ਗਏ ਜਿਵੇਂ ਕੱਢਣ ਵੇਲੇ ਛੇਕੇ ਗਏ ਸਨ। ਪਰ ਮੇਰਾ ਖੋਈਮਾਨ ਮਨ ਇੱਕ ਹੋਰ ਪ੍ਰਸ਼ਨ ਮੇਰੇ ਤੋਂ ਪੁੱਛ ਰਿਹਾ ਹੈ — "ਜੇ ਗੁਰਮੁਖ ਸਿੰਘ ਦੀ ਪੰਥ ਵਾਪਸੀ ਜ਼ਰੂਰੀ ਸੀ ਤਾਂ ਜਨਰਲ ਡਾਇਰ ਨੂੰ ਵੀ ਪੰਥ ਵਿਚੋਂ ਹੁਣ ਛੇਕਣਾ ਜ਼ਰੂਰੀ ਹੈ। ਡਾਇਰ ਨੇ ਯਜ਼ਾਰਾ ਬੇਗੁਨਾਹਾਂ ਨੂੰ ਜਲ੍ਹਿਆਵਾਲੇ ਬਾਗ ਵਿਚ ਫ਼ੀਡ ਸੁੱਟਿਆ ਕਿ ਦੁਨੀਆਂ ਵਿਚ ਹਾਹਾਕਾਰ ਮੱਚ ਗਈ। ਪਰ ਤਖਤ ਸਾਹਿਬ ਤੋਂ ਉਸਨੂੰ ਸਿਰੋਪਾਉ ਦੇ ਕੇ ਸਨਮਾਨਿਤ ਕੀਤਾ ਗਿਆ। ਕਾਨੂੰਨ, ਹੁਣ ਤੱਕ ਇਹ ਬੰਦਾ ਪੰਥ ਵਿਚ ਪ੍ਰਵਾਨਿਤ ਅਤੇ ਸਨਮਾਨਿਤ ਹੈ। ਜੇ ਮੇਰਾ ਖਿਆਲ ਹੈ ਜੇ ਗੁਰਮੁਖ ਸਿੰਘ ਮਰਨ ਉਪਰੰਤ ਸਨਮਾਨਿਤ ਹੋ ਸਕਦਾ ਹੈ ਤਾਂ ਡਾਇਰ ਮਰਨ ਉਪਰੰਤ ਅਪਮਾਨਿਤ ਹੋਣਾ ਚਾਹੀਦਾ ਹੈ। ਸੰਸਮਾਜ ਵਲੋਂ ਕਰਵਾਏ ਲੁਧਿਆਣੇ ਵਾਲੇ ਸਿੱਖ ਸੰਮੇਲਨ ਵਿਚ ਵੀ ਕਿਸੇ ਅਕਲਮੂੜੇ ਇਹ ਮੁੱਦਾ ਨਹੀਂ ਉਠਾਇਆ।"

ਹਕੀਕਤ ਇਹ ਹੈ ਕਿ ਨੇਕ ਪੁਰਖ ਗੁਰਮੁਖ ਸਿੰਘ ਇਨ੍ਹਾਂ ਸਨਮਾਨਾਂ ਅਤੇ ਅਪਮਾਨਾਂ ਦਾ ਮੁਥਾਜ ਨਹੀਂ ਹੈ। ਉਦੋਂ ਜਿਸ ਜਿਸ ਥੀਏ ਨੇ ਹੁਕਮਨਾਮਾ ਜਾਰੀ ਕਰਵਾਇਆ ਸੀ ਉਹੀ ਅਪਮਾਨਿਤ ਹੋਇਆ ਸੀ ਗੁਰਮੁਖ ਸਿੰਘ ਨਹੀਂ। ਚੰਗਾ ਹੋਵੇਗਾ ਜੇ ਖੋਕਾ ਬਹੁਤ ਇਸ ਥੀਏ ਬਾਰੇ ਜਾਣ ਲਈਏ।

15 ਅਪ੍ਰੈਲ 1849 ਨੂੰ ਬਸਾਖਾ ਸਿੰਘ ਦੇ ਘਰ ਉਸਦਾ ਜਨਮ ਹੋਇਆ। ਪਿਤਾ ਕਪੂਰਥਲਾ ਰਿਆਸਤ ਵਿਚ ਮੁਨਾਫ਼ਮ ਸੀ ਜਿਥੇ ਰਾਜਾ ਬਿਕਰਮ ਸਿੰਘ ਦੀ ਨਿਗਾਹ ਖੋਚੇ ਦੀ ਤੀਖਣ ਝੁੱਧੀ ਉਤੇ ਜਾ ਪਈ। ਬਿਕਰਮ ਸਿੰਘ ਨੇ ਗੰਭੀਰਤਾ ਨਾਲ ਗੁਰਮੁਖ ਸਿੰਘ ਦੀ ਵਿੱਦਿਆ ਵੱਲ ਧਿਆਨ ਦਿੱਤਾ। ਦਸਵੀਂ ਕਪਰਸਲਿਉਂ ਪਾਸ ਕਰਕੇ ਉਹ ਵਿੱਦਿਆ ਲਈ ਉਹ ਸਰਕਾਰੀ ਕਾਲਜ ਲਾਹੌਰ ਦਾਖਲ ਹੋ ਗਿਆ। ਇਨ੍ਹਾਂ ਦਿਨਾਂ ਵਿਚ ਸਿੰਘ ਸਭਾ ਜੋਰ ਫੜ ਚੁਕੀ ਸੀ ਤੇ ਗੁਰਮੁਖ ਸਿੰਘ, ਸਿੰਘ ਸਭਾ ਦੀਆਂ ਕਾਰਵਾਈਆਂ ਵਿਚ ਸ਼ੋਕ ਨਾਲ ਹਿੱਸਾ ਲੈਣ ਲੱਗਾ। ਉਸਦਾ ਪੱਕਾ ਵਿਸ਼ਵਾਸ ਬਣ ਗਿਆ ਕਿ ਪੰਜਾਬੀ ਭਾਸ਼ਾ ਅਤੇ ਗੁਰਮੁਖੀ ਲਿੱਪੀ ਦੇ ਗਿਆਨ ਤੇ ਵੀਚਿਤ ਸਿੱਖ, ਗੁਰਮਤਿ ਤੇ ਦੂਰ ਚਲੇ ਜਾਣਗੇ। ਉਸਦੇ ਪੰਜਾਬੀ ਦੇ ਅਧਿਆਪਨ ਨੂੰ ਸਕੂਲਾਂ ਕਾਲਜਾਂ ਵਿਚ ਨਾਗੁ ਕਰਵਾਉਣ ਦਾ ਅੰਦੋਲਨ ਚਲਾ ਦਿੱਤਾ। ਉਸ ਦੀ ਮਿਹਨਤ ਰੰਗ ਲਿਆਈ ਤੇ ਓਰੀਐਂਟਲ ਕਾਲਜ ਲਾਹੌਰ ਵਿਚ ਪੰਜਾਬੀ ਦਾ ਵਿਸ਼ਾ ਸਿਲੇਬਸ ਵਿਚ ਸ਼ਾਮਲ ਕਰਕੇ ਪੜ੍ਹਾਉਣਾ ਸ਼ੁਰੂ ਕਰਨ ਦਾ ਫ਼ੈਸਲਾ ਹੋ ਗਿਆ। ਪ੍ਰਬੰਧਕਾਂ ਨੇ ਗੁਰਮੁਖ ਸਿੰਘ ਨੂੰ ਬੇਨਤੀ ਕੀਤੀ ਕਿ ਉਹ ਖੁਦ ਪੰਜਾਬੀ ਪੜ੍ਹਾਉਣ ਦਾ ਕਾਰਜਭਾਰ ਸੰਭਾਲਣ। ਸੋ ਗੁਰਮੁਖ ਸਿੰਘ ਉਹ ਉੱਦਮੀ ਬੰਦਾ ਹੈ ਜਿਸਨੇ ਸੰਸਾਰ ਵਿਚ ਪਹਿਲੀ ਵਾਰ ਪੰਜਾਬੀ ਨੂੰ ਕਾਲਜ ਵਿਚ ਨਾਗੁ ਕਰਵਾਇਆ ਤੇ ਪੰਜਾਬੀ ਸਾਹਿਤ ਵਿਚ ਉਹ ਇਸ ਕਰਕੇ ਵੀ ਯਾਦ ਰੱਖਿਆ ਜਾਵੇਗਾ ਕਿ ਉਹ ਵਿਸ਼ਵ ਵਿੱਚ ਪੰਜਾਬੀ ਦਾ ਪਹਿਲਾ ਪ੍ਰੋਫ਼ੈਸਰ ਹੈ।

1879 ਵਿਚ ਉਹ ਸਿੰਘ ਸਭਾ ਲਾਹੌਰ ਦਾ ਜਨਰਲ ਸਕੱਤਰ ਬਣਿਆ ਤੇ 1883 ਵਿਚ ਖਾਲਸਾ ਦੀਵਾਨ ਦਾ ਜਨਰਲ ਸਕੱਤਰ ਸਾਪਿਆ ਗਿਆ ਜਿਸ ਦੀਵਾਨ ਦੇ ਪ੍ਰਧਾਨ ਬਾਬਾ ਖੇਮ ਸਿੰਘ ਬੇਦੀ ਸਨ। ਅਪ੍ਰੈਲ 1884 ਦੀ ਗੱਲ ਹੈ ਕਿ ਦੀਵਾਨ ਸਜਿਆ ਹੋਇਆ ਸੀ ਗੁਰੂ ਗ੍ਰੰਥ ਸਾਹਿਬ ਦਾ ਪ੍ਰਕਾਸ਼ ਸੀ ਪਰ ਉਥੇ ਹੀ ਬਾਬਾ ਖੇਮ ਸਿੰਘ ਬੇਦੀ ਇੱਕ ਵੱਖਰੀ ਗੱਦੀ ਉਤੇ ਬਿਰਾਜਮਾਨ ਸਨ ਤੇ ਸ਼ਰਧਾਲੂ ਸਿੱਖ ਉਨ੍ਹਾਂ ਅੱਗੇ ਮੱਥਾ ਟੇਕ ਰਹੇ ਸਨ। ਗੁਰਮੁਖ ਸਿੰਘ ਨੇ ਸਟੇਜ ਤੋਂ ਕਿਹਾ ਕਿ ਇਹ ਮਨਮਤ ਹੈ ਤੇ ਬੰਦ ਹੋਣੀ ਚਾਹੀਦੀ ਹੈ। ਬੇਦੀ-ਸਮਰਥਕ ਅੱਗ ਬਗੂਲਾ ਹੋ ਗਏ ਤੇ ਉਨ੍ਹਾਂ ਨੇ ਗੁਰਮੁਖ ਸਿੰਘ ਵਿਰੁੱਧ ਕੁਫ਼ਰ ਤੇਲੇ, ਦੂਸ਼ਣ ਲਾਏ ਤੇ ਇਸ਼ਤਿਹਾਰ ਛਾਪੇ। ਦੂਜੀ ਘਟਨਾ ਇਹ ਹੋਈ ਕਿ ਖੇਮ ਸਿੰਘ ਬੇਦੀ ਨੇ ਅੰਲਾਨ ਕੀਤਾ ਕਿ 'ਸਿੰਘ-ਸਭਾ' ਦਾ ਨਾਮ 'ਸਿੱਖ ਸਿੰਘ ਸਭਾ' ਹੋਵੇ ਤਾਂ ਕਿ ਸਹਿਜਧਾਰੀ ਵੀ ਇਸ ਦੇ ਮੈਂਬਰ ਬਣਾਏ ਜਾ ਸਕਣ। ਇਸ ਦਾ ਵੀ ਗੁਰਮੁਖ ਸਿੰਘ ਨੇ ਵਿਰੋਧ ਕੀਤਾ। ਇਸ ਨਾਲ ਰਾਜਾ ਬਿਕਰਮ ਸਿੰਘ ਫ਼ਤੀਦਗੇਟ ਵੀ ਨਾਰਾਜ਼ ਹੋ ਗਏ। ਫਲਸਰੂਪ ਗੁਰਮੁਖ ਸਿੰਘ ਨੇ ਖਾਲਸਾ ਦੀਵਾਨ ਵਿਚੋਂ ਅਸਤੀਫ਼ਾ ਦੇ ਦਿੱਤਾ। ਅਜਿਹਾ ਕਰਨ ਦੀ ਦੇਰ ਹੀ ਸੀ ਕਿ ਧੜਾ ਧੜ ਅਸਤੀਫ਼ਿਆਂ

ਦਾ ਦੌਰ ਚੱਲ ਪਿਆ ਤੇ ਬਾਬਾ ਖੇਮ ਸਿੰਘ ਬੇਦੀ ਇਕੱਲੇ ਰਹਿ ਗਏ। ਇਸੇ ਬੇਇੱਛਤੀ ਤੋਂ ਬਦਲਾ ਲੈਣ ਲਈ ਬੇਦੀ ਨੇ ਅਕਾਲਤਖਤ ਤੇ ਗੁਰਮੁਖ ਸਿੰਘ ਨੂੰ ਪੰਥ ਵਿਚੋਂ ਛੇਕਣ ਦਾ ਐਲਾਨ ਕਰਵਾਇਆ। ਪਰ ਇਸ ਐਲਾਨ ਦੀ ਕਿਸੇ ਨੇ ਪ੍ਰਵਾਹ ਨਾ ਕੀਤੀ।

ਉਸਨੇ ਅਨੇਕਾਂ ਅਖਬਾਰ ਅਤੇ ਰਿਸਾਲੇ ਪਹਿਲੀ ਵੇਰ ਪੰਜਾਬੀ ਵਿਚ ਪ੍ਰਕਾਸ਼ਿਤ ਕਰਨੇ ਆਰੰਭ ਕੀਤੇ। ਉਹ ਇਨ੍ਹਾਂ ਦੇ ਪ੍ਰਕਾਸ਼ਨ ਨਾਲ ਸਿੱਖ ਧਰਮ ਦੀ ਤਾਂ ਸੇਵਾ ਕਰ ਹੀ ਰਿਹਾ ਸੀ ਪੰਜਾਬੀ ਭਾਸ਼ਾ ਵੀ ਸਨਾਤਨੀ ਰੰਗ ਵਿਚੋਂ ਲਿਕਲ ਕੇ ਆਧੁਨਿਕ ਪੰਥ ਉਤੇ ਤੁਰਨ ਲੱਗ ਪਈ। ਕਵਿਤਾਵਾਂ, ਲੇਖ ਅਤੇ ਕਹਾਣੀਆਂ ਨਵੀਨ ਰੂਪ ਵਿਚ ਲਿਖੀਆਂ ਜਾਣੀਆਂ ਸ਼ੁਰੂ ਹੋਈਆਂ। ਆਧੁਨਿਕ ਪੰਜਾਬੀ ਸਾਹਿਤ ਦਾ ਇਹੋ ਸ਼ੁਰੂ ਆਰੰਭ ਹੈ।

ਜਿਵੇਂ ਲੋਕ ਇਹ ਭੁੱਲ ਚੁੱਕੇ ਸਨ ਕਿ ਕਦੀ ਗੁਰਮੁਖ ਸਿੰਘ ਨੂੰ ਪੰਥ ਵਿਚੋਂ ਛੇਕਿਆ ਗਿਆ ਸੀ ਉਵੇਂ ਇਹ ਵੀ ਭੁੱਲ ਜਾਣੀ ਕਿ ਉਹ ਦੁਸ਼ਾਰਾ ਸ਼ਾਮਲ ਵੀ ਕਰ ਨਿਆ ਗਿਆ ਸੀ। ਮਹਾਂਕਵੀ ਅੰਜਰਾਪਾਉਂਡ ਦੀਆਂ ਇਨ੍ਹਾਂ ਪੰਕਤੀਆਂ ਨਾਲ ਮੈਂ ਇਸ ਪ੍ਰਫੇਸਰ ਨੂੰ ਸ਼ਰਧਾਂਜਲੀ ਭੇਟ ਕਰਦਾ ਹਾਂ:

ਦੇਵਤੇ ਪਰਤੇ ਨਹੀਂ ਹਨ
ਉਹ ਗਏ ਹੀ ਨਹੀਂ ਸਨ ਕਦੇ ਕਿਸੇ
ਉਨ੍ਹਾਂ ਕਰਕੇ ਹੀ ਤਾਂ ਪੌਣਾ ਰੁਮਕਦੀਆਂ
ਅਤੇ ਬੱਦਲਾਂ ਦੇ ਝੁੰਡ ਸਰਕਦੇ ਹਨ।

ਰੁਮਕਦੀ ਪੌਣ - ਸਰਕਦੇ ਬੱਦਲ ਦੇਖ
ਮੈਂ ਪੁੱਛ ਆਖਦਾ ਹਾਂ ਦੇਵਤੇ ਪਰਤੇ ਨਹੀਂ ਹਨ।
ਉਹ ਗਏ ਹੀ ਨਹੀਂ ਸਨ ਕਦੀ ਸਾਥੋਂ ਦੂਰ....।